

14 ta' Marzu, 1946.

Imballef:

L-Onor. Dr. W. Harding, B.Litt., LL.D.  
Gerardo Mackay cerasus Canolla Bianco German et.

**Chilganzjoni — Sell — Marsa — Mandat —  
Soprananzjoni Personal — Kummerzjant — Iliżjoni —  
Fidella — Anzjoni "de in rem verso" —  
Art. 1914 u 1995 tal-Kodiċi Civili.**

Kwalunkwe konvenzjoni ta' mara miżżerija bla kunsens u intercent ta' lewija fuq l-att, jew minghujr l-awtorizzazzjoni tal-Qorti kompetenti, hija nulla; salen li r-raġel ikun ta' l-kunsens tiegħu bil-miktub, u salci d-dispożizzjonijiet tal-Kodiċi Kummerzjali.

It-teorija tal-mandat ta'vitu tar-raġel lil mara mhix applikabili meta l-miżżerija ikunu iġhira separatament u l-ekonomija separata.

Il-karattru tal-kummerzjant mhux impress għal dejjem, u jista' jispjega mal-i dak li jkun iugta' li jkkummerzjali.

L-azzjoni kontra l-mara, li ma tistax tiġi sostnuta minhabba n-negozju ta' kunsens tar-raġel jew ta' l-awtorizzazzjoni tal-Qorti, tista' tiġi sostnuta bhala azzjoni "de in rem verso". Imma b'ezzienda ta' tista' tiġi hekk sostnuta mhux biżżejjed li jiġi pruvat il-versament tal-flus, imma kemm bhawn li tiġi pruvata ukoll il-versjoni utili.

B'ezzienda ta' tista' jiġi dikjarat null minhabba kawża illeċita mhux biżżejjed li l-kawża okkażjonali kienet fil-kontratt tal-mutwanti dik li jingrazzja cuhu mal-mutwatarja. Jekk il-kawża diretta kienet dik ta' l-att, sal-self, dak is-self ma kux unutilizzabili minhabba illeċitità tal-kawża.

Il-Qorti — Rat id-ċittazzjoni li biha l-attur talab li l-konvenuta tiġi kundannata tħallas lill-attur is-somma ta' £38, bi-

lanċ ta' somma akbar lilha minwata f'diversi drabi. Bl-*ingħir* legali min-notifika u bl-ispejjeż, kompriżi dawk tal-mandat ta' impediment tal-partenza tal-21 ta' Diċembru 1945 u tal-mandat ta' elevazzjoni tat-30 ta' Jannar 1946, kontra l-konvenuta ngħanta għas-subizzjoni;

*Omissa:*

U kkunsidrat;

Illu skond il-liġ. (art. 1014 Kodiċi Ċivili, Kap. 23), kull-konvenzjoni magħmula minn mara miżżewġa bla kunsens jew intervent ta' żewġha fl-att, jew mingħajr l-awtorizzazzjoni tal-Qorti kompetenti, hi nulla, salva d-dispożizzjoni tat-tieni sub-artikolu ta' l-artikolu 9 ta' l-istess Kodiċi (li ma hijiex applikabili għal dan il-każ) u salvi d-dispożizzjonijiet tal-Kodiċi Kummerċjali;

Illi l-konvenuta taometti li hadet b'self minn għand l-attur is-somma ta' £50 u li fadlilha tagħti l-bilanċ ta' £38; imma tgħid li dan is-self sar bla kunsens u intervent ta' żewġha. Dan hu anki ammess null-attur, li qal li ttratta mal-konvenuta biss u li l-żewġha lanqas biss jafu. Il-konvenuta hi separata minn żewġha "de facto" minn sebgha snin il-hawn;

Illi apparti li fil-każ l-azzjoni kienet tkom kontra r-raġel (Appell Ċivili Inferjuri "Zammit vs. Mifsud", 26. V. 1923), it-teorija tal-mandat taċitu ma hi applikabili meta, għal f'dan il-każ, il-miżżewġin jgħixu separati u b'ekonomija separata. U għalhekk ma hux il-każ ta' l-applikazzjoni ta' l-art. 1015 tal-Kodiċi Ċivili;

Illi ma jirriżultax illi l-konvenuta ngħamat lill-attur billi wrietu li hi xebba jew armla mentri kienet miżżewġa, u għalhekk ma jistax il-gudikant jirradika l-obbligazzjoni tagħha fuq daqshekk, kif sar f'kazijiet oħra li ġew quddiem il-qorti (ara Prim'Awla "Abela vs. Formosa", 12. 2. 1879);

Illi għalkemm żmien qabel dan is-self, xi sena qabel kif xehdet il-konvenuta mhux kontradetta, hi ja setgħet tiġi rigwardata bhala kummerċjanti, għaliex kienet it-titolari, għad li hi assoċjazzjoni, f'hanut, u kienet tittratta mal-merkanti (Kummerċ "Portelli vs. Vella", 29.XI.13, u Pardessus, I, no. 78), eppure, fiż-żmien tas-self hi ja kienet illa li qatgħet li tikkummerċja u rriprendiet il-kwalità tagħha solita u ordinarja ta' artista—l-istess kwalità li fiha kienet sejra rimpjega ruhha ma' l-

attur fiż-żmien tas-self. Hu risaput li l-karattru tal-kummer-  
 ċjant ma hux impress għal dejjem u jista' jspiċċa. Apparti  
 dan, ma rrizultax illi s-self sar in-konnessjoni mal-kummerċ  
 tal-konvenuta, u għalhekk ma hemmx lok għall-applikazzjoni  
 ta' l-art. 13 Kodiċi tal-Kummerċ, Kap. 17 Ediz. Riveduta;

Illi għalhekk is-self gie nullament magħmul;

**Ikkoncedut;**

Illi però, kif gie ritenut mill-Inchallief Dr. Cremona, se-  
 denti f'din il-Qorti fil-kawża "Fortunato Mifsud vs. Agostina  
 Cardona", 23 ta' Gunju 1921, l-azzjoni, jekk ikun il-każ, tista'  
 tiġi sostnuta bħala azzjoni "de in rem verso". Dan il-prinċipju  
 jancit f'din is-sentenza, għandu mhux biss is-suffraġju ta' l-ar-  
 tikolu tal-Kodiċi Civili filha citat, jgħifieri dak li l-hum hu l-arti-  
 ko u 1265 Kodiċi Civili, Kap. 23 Edizzjoni Riveduta, imma  
 għandu anki l-appogg tal-gurisprudenza estera l-aktar akkredi-  
 tata (ara Fadda, art. 1307, para. 26-42-45-46, u Coen 20-21-22-  
 59);

Illi ma hux biżżejjed li l-attur jipprova l-versament tas-  
 somma (li f'dan il-każ ma hux miċhud), imma hemm bżonn li  
 għall-finijiet ta' dan l-aspett ta' din l-azzjoni, juri wkoll il-ver-  
 sjoni utili (ara Fadda, loc. cit., para. 66 u 68);

Illi f'dan il-każ l-unika prova li tista' tiġi valjata fuq daqs-  
 hekk hija x-xhieda tal-konvenuta. Minn din il-Qorti tista' b'si-  
 kurezza tirritieni, bħala versjoni utili, dik biss relativa għas-  
 somma ta' £25 li l-konvenuta ammettiet li servewha għall-bżon-  
 nijiet tagħha meta hi, ma' tul dik is-sena, wara li qatgħet tin-  
 negozja u qabel ma nipjegat ruħha ma' l-attur, ma kienetx  
 olegħda taħdem. Hu ċar li din l-ispiża kienet mhux voluttwa-  
 rja, imma neċessarja u fil-vantagg tagħha (ara Fadda, loc. cit.,  
 para. 73-79-88; Coen loc. cit., para. 15);

Kwantu għal £15 minfuqa, kif qalet hi, fi spejjeż ġudiz-  
 zjarji, ma hemmx elementi biżżejjed biex wiehed iġbid li  
 dawn kienu versjoni profikwa għaliha. Anki jekk l-ispejjeż kie-  
 nu in-konnessjoni mal-kawża kontra żewġha, u anki jekk ir-  
 raġel għandu jagħti lill-mara f'kawża ta' separazzjoni somma  
 għall-"alimonia litis", f'dan il-każ l-arrikkiment kien ikun  
 mhux tal-konvenuta imma ta' żewġha, li jkun iſfranka dik is-  
 somma minhabba li jkun tabielha l-attur;

Illi għalhekk għal £23 hemm il-versjoni utili;

Ikkunsidrat;

Illi l-konvenuta sostniet ukoll li kull xorta ta' obligazzjoni tagħha hi nulla minhabba l-kawża illeċita; għaliex, kif qalet hi, issolleċitaha "ad turpia", billi, meta għamlilha s-self, taha tifhem ċar li riedha tikkonkubina ruħha miegħu;

Illi però din il-prova ma hijiex, fil-fehma tal-Qorti, suffiċenti biex turi dak li jehtieg sabiex treggi d-deduzzjoni hekk opposta, illi éjoe s-self sar hħala kumpens għal favuri illeċiti sperati. Anki jekk il-kawża okkażjonali kienet fil-haieb ta' l-attur li bis-self jingrazzja ruhu mal-konvenuta, il-kawża diretta kienet dik leċita ta' self (ara Prim'Awla "Bonnici vs. Dimoch", 5 ta' Mejju 1928). Din id-deduzzjoni għalhekk ma hijiex sostnuta;

Illi kwantu għad-deduzzjoni tal-konvenuta fis-sens illi hi ma għandhiex fl-ebda każ tħallas l-ispejjeż tal-mandat ta' l-impediment tal-partenza, għaliex l-attur ma ddeduċiex il-pretenzjoni tiegħu bih kawtelata fiż-żmien tal-ligi, din ma hijiex fondata. Infatti t-terminu ta' erbat ijiem jibda jghaddi mill-jum li fihi jingħata lir-rikorrent l-avviż ta' l-eżekuzzjoni tal-mandat. Fil-każ preżenti, dan l-avviż gie mogħti lill-attur, kif jidher mir-riferta tal-marixxal fl-atti tal-mandat, fl-31 ta' Jannar 1946. Hu ddeduċa fl-4 ta' Frar, jigiġifieri fi żmien utili, għaliex it-terminu hu ta' granet tax-xogħol, u t-3 ta' Frar kien il-Hadd;

Għal dawn il-motivi;

Tiddeċidi:

Billi tilqa' d-domanda għas-somma biss ta' £23 u tirresponđiha għall-bqija; bl-ispejjeż "pro rata" tar-rebħ u t-telf.